



ആകാശവാണി, തിരുവനന്തപുരം
പ്രാദേശിക വാർത്തകൾ

TIME: 12.30 PM

DATE: 17.08.2024

പ്രധാനവാർത്തകൾ

1. ഗ്ലോബൽ സൗത്ത് രാഷ്ട്രങ്ങളിൽ ഒരുമിച്ച് നിൽക്കാൻ ആഹ്വാനം ചെയ്ത് പ്രധാനമന്ത്രി നരേന്ദ്ര മോദി.
2. അതിവേഗവും കാര്യക്ഷമവുമായ നീതിന്യായ സംവിധാനം മികച്ച ഭരണത്തിന് അത്യന്താപേക്ഷിതമാണെന്ന് കേന്ദ്രസഹമന്ത്രി അർജുൻ റാം മേഘ്യാൾ.
3. കൊൽക്കത്തയിലെ യുവ ഡോക്ടറുടെ കൊലപാതകത്തിൽ പ്രതിഷേധിച്ച് സംസ്ഥാനത്ത് IMA യുടെ നേതൃത്വത്തിൽ ഡോക്ടർമാരുടെ സമരം തുടരുന്നു.
4. കർഷകദിനാചരണത്തിന്റെ സംസ്ഥാനതല ഉദ്ഘാടനം മുഖ്യമന്ത്രി പിണറായി വിജയൻ ഇന്ന് നിർവഹിക്കും.
5. വയനാട്ടിൽ ഉരുൾപൊട്ടൽ ബാധിത മേഖലകളിൽ ഒരു മാസത്തിനകം സ്കൂളുകളുടെ പ്രവർത്തനം തുടങ്ങുമെന്ന് മന്ത്രി വി ശിവൻകുട്ടി.

6. സംസ്ഥാനത്ത് മഴ തുടരുമെന്ന് കേന്ദ്ര കാലാവസ്ഥാ വകുപ്പ്; മണിമല, അച്ചൻകോവിൽ നദീ തീരത്തുള്ളവർക്ക് ജാഗ്രതാ നിർദ്ദേശം.

ഹെഡ്ലൈൻ-1

വോയ്സ് ഓഫ് ഗ്ലോബൽ സൗത്ത് ഉച്ചകോടി

ഗ്ലോബൽ സൗത്ത് രാഷ്ട്രങ്ങൾ ഒരേ ശബ്ദത്തിൽ ഒരുമിച്ച് നിൽക്കാൻ ആഹ്വാനം ചെയ്ത് പ്രധാനമന്ത്രി നരേന്ദ്ര മോദി. മൂന്നാമത് വോയ്സ് ഓഫ് ഗ്ലോബൽ സൗത്ത് ഉച്ചകോടിയെ ഓൺലൈനായി അഭിസംബോധന ചെയ്യുകയായിരുന്നു അദ്ദേഹം. ഗ്ലോബൽ സൗത്ത്മായി സഹകരിക്കാനുള്ള ഇന്ത്യയുടെ തീരുമാനത്തിനും പ്രധാനമന്ത്രി ഊന്നൽ നൽകി. വ്യാപാരം, സമഗ്ര വികസനം, സുസ്ഥിര വികസന ലക്ഷ്യങ്ങളിൽ പുരോഗതി, സ്ത്രീകൾ നയിക്കുന്ന വികസനം എന്നിവ പ്രോത്സാഹിപ്പിക്കുന്നതിനുള്ള ഇന്ത്യയുടെ പ്രതിബദ്ധതയും അദ്ദേഹം എടുത്തുപറഞ്ഞു. മൂന്നാമത് വോയ്സ് ഓഫ് ഗ്ലോബൽ സൗത്ത് ഉച്ചകോടിക്ക് ഇന്ത്യയാണ് ആതിഥ്യമരുളുന്നത്.

ഹെഡ്ലൈൻ-2

മേഘ്വാൾ

അതിവേഗവും കാര്യക്ഷമവുമായ നീതിന്യായ സംവിധാനം മികച്ച ഭരണത്തിന് അത്യന്താപേക്ഷിതമാണെന്ന് കേന്ദ്രസഹമന്ത്രി അർജുൻ റാം മേഘ് വാൾ. കേരള ഹൈക്കോടതിയിൽ കേന്ദ്ര സർക്കാർ കൗൺസിലർമാരുടെ സംസ്ഥാന സമ്മേളനത്തെ അഭിസംബോധന

ചെയ്യുകയായിരുന്നു അദ്ദേഹം. അതിവേഗം നീതി ഉറപ്പാക്കുക എന്നത് ഓരോ പൗരൻറെയും മൗലികാവകാശമാണെന്ന് അദ്ദേഹം അഭിപ്രായപ്പെട്ടു. കേരള ഹൈക്കോടതിയിലെ പുതിയ ആർബിട്രേഷൻ സെൻറർ ശ്രീ മേഘ് വാൾ ഇന്ന് വൈകിട്ട് ഉദ്ഘാടനം ചെയ്യും.

ഹെഡ്ലൈൻ-3

തിരുവനന്തപുരം-IMA സമരം

കൊൽക്കത്തയിലെ യുവ ഡോക്ടറുടെ കൊലപാതകത്തിൽ പ്രതിഷേധിച്ച് സംസ്ഥാനത്ത് ഐ എം എ യുടെ നേതൃത്വത്തിൽ ഡോക്ടർമാരുടെ സമരം തുടരുന്നു. ഡോക്ടർമാർ ഒ പി ഡ്യൂട്ടി ബഹിഷ്കരിച്ചാണ് സമരം ചെയ്യുന്നത്. സമരത്തെ തുടർന്ന് തിരുവനന്തപുരം മെഡിക്കൽ കോളേജിലും ജനറൽ ആശുപത്രിയിലും രോഗികൾ ബുദ്ധിമുട്ടിലായി. ഒ പി യിലും നേരത്തെ നിശ്ചയിച്ചിരുന്ന ശസ്ത്രക്രിയകൾക്കും മതിയായ ഡോക്ടർമാർ ഇല്ലാത്തതാണ് പ്രതിസന്ധി സൃഷ്ടിച്ചത്. എന്നാൽ അത്യാഹിത വിഭാഗങ്ങളിലെ സേവനം തുടരുന്നുണ്ട്. അതേ സമയം രാവിലെ മെഡിക്കൽ കോളേജിൽ നടന്ന പ്രതിഷേധ സമരം ഐ എം എ സംസ്ഥാന പ്രസിഡൻ്റ് ഡോക്ടർ ജോസഫ് ബെനവൻ ഉദ്ഘാടനം ചെയ്തു. ഇന്ന് രാവിലെ 6 മണിക്ക് തുടങ്ങിയ സമരം നാളെ രാവിലെ 6 മണി വരെ തുടരും.

ഹെഡ്ലൈൻ-5

വി ശിവൻകുട്ടി

വയനാട്ടിൽ ഉരുൾപൊട്ടൽ ബാധിത മേഖലകളിലെ വിദ്യാർത്ഥികൾക്കായി ഒരു മാസത്തിനകം സ്കൂളുകളുടെ പ്രവർത്തനം തുടങ്ങുമെന്ന് മന്ത്രി വി ശിവൻകുട്ടി. കോഴിക്കോട്

മാധ്യമപ്രവർത്തകരോട് സംസാരിക്കുകയായിരുന്നു അദ്ദേഹം. മേപ്പാടി സ്റ്റുളിൽ അധിക സൗകര്യം ഏർപ്പെടുത്തും. 16 പുതിയ ക്ലാസുകൾക്ക് സൗകര്യം ഒരുക്കുമെന്നും മന്ത്രി അറിയിച്ചു.

ധനമന്ത്രി-കെ എസ് ആർ ടി സി

കെഎസ്ആർടിസിയിൽ സംസ്ഥാന സർക്കാർ 91.53 കോടി രൂപ കൂടി അനുവദിച്ചതായി ധനമന്ത്രി കെ എൻ ബാലഗോപാൽ അറിയിച്ചു. ഇതിൽ 71.53 കോടി രൂപ പെൻഷൻ വിതരണത്തിന് എടുത്ത വായ്പയുടെ തിരിച്ചടവിനാണ് നൽകിയത്. 20 കോടി രൂപ സഹായമായും നൽകി. പ്രാഥമിക കാർഷിക വായ്പ സംഘങ്ങളുടെ കൺസോർഷ്യത്തിൽനിന്ന് പെൻഷൻ വിതരണത്തിനായി കെഎസ്ആർടിസി എടുത്ത വായ്പയുടെ തിരിച്ചടവാണ് സർക്കാർ ഉറപ്പാക്കുന്നത്.

നല്ല വാർത്ത

ആകാശവാണി തിരുവനന്തപുരം പ്രാദേശിക വാർത്താ വിഭാഗം അവതരിപ്പിക്കുന്ന പ്രത്യേക പരിപാടിയായ "നല്ല വാർത്ത" എല്ലാ ശനിയാഴ്ചയും വൈകുന്നേരം 6.40 ന് പ്രക്ഷേപണം ചെയ്യുന്നതാണ്. ഇന്ന് 6.30 ന്റെ പ്രാദേശിക വാർത്തകൾക്ക് ശേഷം നല്ല വാർത്ത കേൾക്കാവുന്നതാണ്.

ചിങ്ങം (ഇൻട്രോ)

ഇന്ന് പൊന്നിൻ ചിങ്ങം. മലയാളികൾക്ക് ഈ ദിവസം പുതുവർഷാരംഭവും കർഷക ദിനവും കൂടിയാണ്.

ഒരു റിപ്പോർട്ട്.....

(വോയിസ്)

കർക്കടകത്തിന്റെ വരുതിയിൽ നിന്ന് പ്രതീക്ഷകളോടെയാണ് ഓരോ മലയാളിയും ചിങ്ങ മാസത്തെ വരവേൽക്കുന്നത്. ഓണനാളിനായുള്ള കാത്തിരിപ്പിനുമാണ് തുടക്കമാകുന്നത്. ചിങ്ങത്തിലെ ആദ്യ ദിനം കേരളത്തിന് കർഷക ദിനം കൂടിയാണ്. നമ്മുടെ ശ്രേഷ്ഠമായ കാർഷിക പാരമ്പര്യത്തെ ആഘോഷിക്കാനും കാർഷിക മേഖലയുടെ അഭിവൃദ്ധിക്കായി പുതിയ ചിന്തകൾ പങ്കുവെക്കാനുമുള്ള അവസരമാണിത്. കാർഷിക സംസ്കാരത്തിന്റെയും ഓണക്കാലത്തിന്റെയും ഗൃഹാതുര സ്തുരണകളാണ് മനസ്സിൽ ചിങ്ങമാസം ഉണർത്തുന്നത്. കർഷകന് പ്രതീക്ഷയുടെയും പ്രത്യാശയുടെയും പുലരി കൂടിയാണിത്. നമുക്ക് അന്യമായി കൊണ്ടിരിക്കുന്ന കൊയ്തുത്സവത്തെക്കുറിച്ചുള്ള ഓർമ്മപ്പെടുത്തൽ കൂടിയാണത്. നമുക്ക് അന്യമായി കൊണ്ടിരിക്കുന്ന കൊയ്തുത്സവത്തെക്കുറിച്ചുള്ള ഓർമ്മകൾ കൂടി ചിങ്ങമാസം സമ്മാനിക്കുന്നു. കാലം തെറ്റി പെണ്ണുപേമാരിയുടെയും ഉരുൾപൊട്ടലിന്റെയും ആഘാതത്തിൽ നിന്നുള്ള അതിജീവനം കൂടിയാകട്ടെ ഈ പൊന്നിൻ ചിങ്ങം.

നൃസം ഡെസ്ക് ആകാശവാണി...

ഹെഡ്ലൈൻ-4

കർഷകദിനം

കർഷകദിനാചരണത്തിന്റെ സംസ്ഥാനതല ഉദ്ഘാടനവും 2023 ലെ കർഷക അവാർഡ് വിതരണവും ഇന്ന് മുഖ്യമന്ത്രി പിണറായി വിജയൻ നിർവഹിക്കും. കൃഷിവകുപ്പിന്റെ കാർഷിക

സേവനങ്ങൾക്കുള്ള ഏകജാലക സംവിധാനമായ കതിർ ആപ്പിൻറെ ഉദ്ഘാടനവും മുഖ്യമന്ത്രി നിർവഹിക്കും. നിയമസഭ കോപ്പക്സിലെ ആർ ശങ്കരനാരായണൻ തമ്പി ഹാളിൽ നടക്കുന്ന ചടങ്ങിൽ മന്ത്രി പി. പ്രസാദ് അധ്യക്ഷത വഹിക്കും. കർഷകർക്ക് എല്ലാ സേവനങ്ങളും ഒരു കൂടക്കീഴിൽ ലഭ്യമാക്കുക എന്ന ഉദ്ദേശത്തോടെ നടപ്പിലാക്കുന്ന സംയോജിത സംവിധാനമണ് കതിർ വെബ് പോർട്ടലും മൊബൈൽ ആപ്ലും.

കാബ്കോ -മന്ത്രി പി പ്രസാദ്

സംസ്ഥാനത്ത് കാർഷിക മൂല്യ വർദ്ധനവും വിപണനവും ശക്തിപ്പെടുത്തുന്നത് ലക്ഷ്യമിട്ട് രൂപീകരിച്ച, കേരള അഗ്രോ ബിസിനസ് കമ്പനിയുടെ നേതൃത്വത്തിൽ കാബ്കോ പ്രദർശന കേന്ദ്രവും അഗ്രിപാർക്കും സജ്ജമാകുന്നു. ഇതിനായി തിരുവനന്തപുരം ആനയറ വേൾഡ് മാർക്കറ്റ് കോമ്പൗണ്ടിൽ നിർമ്മിക്കുന്ന കെട്ടിടത്തിൻ്റെ ശിലാസ്ഥാപനവും നിർമ്മാണോദ്ഘാടനവും മന്ത്രി പി പ്രസാദ് നിർവഹിച്ചു. അന്താരാഷ്ട്ര നിലവാരത്തിലുള്ള പ്രദർശനവും വില്പനയും നടത്തുന്നതിനുള്ള സൗകര്യങ്ങളും ഇവിടെയുണ്ടാകും.

ശബരിമല

ചിങ്ങപ്പുലരിയിൽ ശബരിമലയിൽ വൻ ഭക്തജനത്തിരക്ക്. സന്നിധാനത്ത് ഇന്ന് ഉച്ചയ്ക്ക് ലക്ഷാർച്ചന നടക്കും. സന്നിധാനത്തെ ഭസ്തുകുളത്തിൻ്റെ സ്ഥാനം മാറ്റുമെന്ന് തിരുവിതാംകൂർ ദേവസ്വം ബോർഡ് പ്രസിഡന്റ് പി.എസ്.പ്രശാന്ത് വാർത്താസമ്മേളനത്തിൽ അറിയിച്ചു. നിലവിൽ ഭസ്തുകുളത്തിലെയ്ക്ക് മാലിന്യം ഒഴുകിവരുന്ന

അവസ്ഥയുള്ളതിനാലാണ് തീരുമാനം. ഭസ്സക്കുളം മാറ്റി സ്ഥാപിക്കുന്നതെവിടെയെന്ന കാര്യത്തിൽ നാളെ തീരുമാനമാകും.

സുരേഷ്ഗോപി-ആലപ്പുഴ

ആലപ്പുഴ മുല്ലയ്ക്കൽ രാജരാജേശ്വരി ക്ഷേത്രത്തിലെ കോടിയർച്ചന സമാപിച്ചു. 27 ദിവസം നീണ്ടു നിന്ന പരിപാടി ലക്ഷദ്വീപത്തോടെയാണ് സമാപിച്ചത്. കേന്ദ്രസഹമന്ത്രി സുരേഷ് ഗോപിയും ചടങ്ങിൽ പങ്കെടുത്തു

സ്വർണ്ണവില

സ്വർണ്ണവിലയിൽ വൻ കുതിപ്പ്. പവൻ ഇന്ന് 840 രൂപ കൂടി 53,360 രൂപയായി. ഗ്രാമിന് 105 രൂപ വർദ്ധിച്ച് 6,670 രൂപയാണ് വില.

ഹെഡ്ലൈൻ-6

മഴ

സംസ്ഥാനത്ത് ശക്തമായ മഴ തുടരുമെന്ന് കേന്ദ്ര കാലാവസ്ഥാ വകുപ്പ്. ഇന്ന് പത്തനംതിട്ട ജില്ലയിൽ ഓറഞ്ച് ജാഗ്രതയാണ്. തൃശ്ശൂർ, പാലക്കാട്, മലപ്പുറം, കാസർഗോഡ് ഒഴികെയുള്ള ജില്ലകളിൽ മഞ്ഞ ജാഗ്രതയും നൽകിയിട്ടുണ്ട്. കേരള-ലക്ഷദ്വീപ്-കർണാടക തീരങ്ങളിൽ മത്സ്യബന്ധനത്തിന് പോകരുതെന്നും മുന്നറിയിപ്പുണ്ട്.

ഹെഡ്ലൈൻ-6എ

മണിമല നദി

മണിമല, അച്ചൻകോവിൽ നദികളുടെ ജലനിരപ്പ് അപകടകരമായി ഉയരുന്ന സാഹചര്യത്തിൽ കേന്ദ്ര ജല കമ്മീഷൻ ജാഗ്രതാ നിർദ്ദേശം പുറപ്പെടുവിച്ചു. നദിക്കരയിൽ താമസിക്കുന്നവർ അതീവ ജാഗ്രത പുലർത്തണമെന്നും യാതൊരു കാരണവശാലും നദികളിൽ ഇറങ്ങാനോ നദി മുറിച്ചു കടക്കാനോ പാടില്ലെന്നും നിർദ്ദേശമുണ്ട്.

വള്ളം മറിഞ്ഞു

തിരുവനന്തപുരം മുതലപ്പൊഴിയിൽ വീണ്ടും വള്ളം മറിഞ്ഞു. ഒരാളെ കാണാതായി. അഴിമുഖത്തുണ്ടായ ശക്തമായ തിരയിൽപ്പെട്ടാണ് വള്ളം മറിഞ്ഞത്. വള്ളത്തിൽ അഞ്ചുതെങ്ങിന് സ്വദേശികളായ 4 മത്സ്യതൊഴിലാളികൾ ഉണ്ടായിരുന്നു. 3 പേരെ രക്ഷപ്പെടുത്തി. ഒരാൾക്കായി തെരച്ചിൽ തുടരുകയാണ്.

കാർ ഒഴുക്കിൽപ്പെട്ടു

തൊടുപുഴയിൽ കനത്ത മഴയെ തുടർന്നുണ്ടായ മലവെള്ളപ്പാച്ചിലിൽ ഒഴുക്കിൽപ്പെട്ട മുജുരിങ്ങാട് ലൂർദ്ദ് മാതാ പള്ളി വികാരിയുടെ കാർ നാട്ടുകാരുടെ സഹായത്തോടെ കരയ്ക്കെത്തിച്ചു. ഫാദർ ജേക്കബ് വാട്ടപ്പിള്ളിയുടെ കാറാണ് ഇന്നലെ രാത്രി പെണ്ണു കനത്ത മഴയെ തുടർന്ന് ഒഴുക്കിൽപ്പെട്ടത്. കാറിനുള്ളിലുണ്ടായിരുന്ന വൈദികനെ നാട്ടുകാരെത്തിയാണ് രക്ഷപ്പെടുത്തിയത്.

ആലപ്പുഴ-അപകടം

ആലപ്പുഴയിൽ ക്ഷേത്ര ദർശനത്തിന് പോയ സ്ത്രീകൾ സഞ്ചരിച്ച ഓട്ടോയിൽ കാർ ഇടിച്ച് വീട്ടമ്മ മരിച്ചു. കരുവാറ്റ സ്വദേശി ലതയാണ് മരിച്ചത്. പുലർച്ചെ 5 മണിയോടെ ദേശീയ പാതയിൽ പുറക്കാട് മാത്തേരി ഭാഗത്തായിരുന്നു അപകടം.

വിനേഷ് ഫോഗട്ട്

പാരിസ് ഒളിമ്പിക്സിൽ പങ്കെടുത്ത് ശേഷം ഡൽഹിയിൽ തിരികെയെത്തിയ ഇന്ത്യൻ ഗുസ്തി താരം വിനേഷ് ഫോഗട്ടിന് ഉറപ്പുള്ള വരവേൽപ്പ് നൽകി ആരാധകർ. വിനേഷിന്റെ കുടുംബാംഗങ്ങളും ബന്ധുക്കളും ഡൽഹിഅന്താരാഷ്ട്ര വിമാനത്താവളത്തിൽ എത്തിയിരുന്നു. പാരിസ് ഒളിമ്പിക്സിൽ 50 കിലോവിഭാഗത്തിൽ അയോഗ്യയാക്കപ്പെട്ട വിനേഷ് കായിക തർക്ക പരിഹാര കോടതി അപ്പീൽ വിധിക്കായി പാരിസിൽ തുടരുകയായിരുന്നു.

സിദ്ധരാമയ്യ-കർണ്ണാടക

മൈസൂരു അർബൻ ഡെവലപ്മെന്റ് അതോറിറ്റിക്ക് സ്ഥലം അനുവദിച്ചതിലെ ക്രമക്കേടുമായി ബന്ധപ്പെട്ട് കർണ്ണാടക മുഖ്യമന്ത്രിയും മുതിർന്ന കോൺഗ്രസ് നേതാവുമായ സിദ്ധരാമയ്യയെ വിചാരണചെയ്യാൻ അനുമതി. അഴിമതി നിരോധന നിയമപ്രകാരം ഗവർണ്ണർ തവർചന്ദ് ഗെഹ്ലോട്ടാണ് വിചാരണയ്ക്ക് അനുമതി നൽകിയത്. ടി ജെ എബ്രഹാം, പ്രദീപ്, സ്റ്റേഹമയി കൃഷ്ണ എന്നിവർ നൽകിയ പരാതിയുടെ അടിസ്ഥാനത്തിലാണ് നടപടി.

കോഴിക്കോട്-അദാലത്ത്

പൊതു വിദ്യാഭ്യാസ വകുപ്പിന്റെ വടക്കൻ മേഖലാ ഫയൽ അദാലത്ത് കോഴിക്കോട് നടക്കാവ് ജിവിഎച്ച്എസ്എസ് ഫോർ ഗേൾസിൽ മന്ത്രി വി ശിവൻകുട്ടി ഉദ്ഘാടനം ചെയ്തു. മന്ത്രി പി എ മുഹമ്മദ് റിയാസ് അധ്യക്ഷത വഹിച്ചു. അദാലത്തിൽ 1,780 അപേക്ഷകളാണ് ലഭിച്ചത്.

മൻ കി ബാത്ത്

പ്രധാനമന്ത്രി നരേന്ദ്രമോദി ആകാശവാണിയിലൂടെ ജനങ്ങളുമായി ആശയങ്ങൾ പങ്കുവെക്കുന്ന പ്രതിമാസ റേഡിയോ പ്രഭാഷണ പരിപാടി മൻ കി ബാത്ത് ഈ മാസം 25 ന് രാവിലെ 11 മണിക്ക്. മൻ കി ബാത്തിന്റെ 113 ആം പതിപ്പാണിത്. പരിപാടിയിലേക്കുള്ള പൊതുജനങ്ങളുടെ ആശയങ്ങളും അഭിപ്രായങ്ങളും 1800-11-7800 എന്ന ടോൾ ഫ്രീ നമ്പറിലോ നമോ ആപ്ലിക്കേഷനിലൂടെയോ MyGov ഓപ്പൺ ഫോറം വഴിയോ ഈ മാസം 23 വരെ അറിയിക്കാവുന്നതാണ്.

*
